

Tripura Sundari

Ashtakam

త్రిపురసుందర్యష్టకం

కదంబవనచారిణీం మునికదంబకాదంబినీం
నితంబజితభూధరాం సురనితంబినీసేవితాం |
నవాంబురుహలోచనామభినవాంబుదశ్యామలాం
త్రిలోచనకుటుంబినీం త్రిపురసుందరీమాశ్రయే || 1

||

కదంబవనవాసినీం కనకవల్లకీధారిణీం
మహార్థమణిహారిణీం ముఖసముల్లసద్వారుణీం |
దయావిభవకారిణీం విశదరోచనాచారిణీం
త్రిలోచనకుటుంబినీం త్రిపురసుందరీమాశ్రయే || 2

||

కదంబవనశాలయా కుచభరోల్లసన్మాలయా
కుచోపమితశైలయా గురుకృపాలసద్వేలయా |

మదారుణకపోలయా మధురగీతవాచాలయా

కయాపి ఘననీలయా కవచితా వయం లీలయా ||

3 ||

కదంబవనమధ్యగాం కనకమండలోపస్థితాం

షడంబురుహవాసినీం సతతసిద్ధసౌదామినీం |

విడంబితజపారుచిం వికచచంద్రచూడామణిం

త్రిలోచనకుటుంబినీం త్రిపురసుందరీమాశ్రయే || 4

||

కుచాంచితవిపంచికాం కుటిలకుంతలాలంకృతాం

కుశేశయనివాసినీం కుటిలచిత్తవిద్వేషిణీం |

మదారుణవిలోచనాం మనసిజారిసంమోహినీం

మతంగమునికన్యకాం మధురభాషిణీమాశ్రయే || 5

||

స్మరేత్ప్రథమపుష్పిణీం రుధిరబిందునీలాంబరాం

గృహీతమధుపాత్రికాం మదవిఘ్నూర్ణనేత్రాంచలాం |

ఘనస్తనభరోన్నతాం గలితచూలికాం శ్యామలాం

త్రిలోచనకుటుంబినీం త్రిపురసుందరీమాశ్రయే || 6

||

సకుంకుమవిలేపనామలకచుంబికస్తూరికాం

సమందహాసితేక్షణాం సశరచాపపాశాంకుశాం |

అశేషజనమోహినీమరుణమాల్యభూషాంబరాం

జపాకుసుమభాసురాం జపవిధౌ స్మరాంయంబికాం

|| 7 ||

పురందరపురంధ్రికాచికురబంధసైరంధ్రికాం

పితామహాపతివ్రతాపటుపటీరచర్చారతాం |

ముకుందరమణీమణీలసదలంక్రియాకారిణీం

భజామి భువనాంబికాం సురవధూటికాచేటికాం ||

8 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ త్రిపురసుందర్యష్టకం |